

دارالعلوم حقانیہ عزم و عمل کے پچاس سال !!

ع۔۔۔۔۔ یہ نصف صدی کا قصہ ہے دوچار برس کی بات نہیں

حمد و ستائش ہے اس ذات بے ہمتا کیلئے جسے انتہائی نامساعد حالات میں اس شمع حق کو فروزاں رکھا، جو آج سے پچاس سال قبل دارالعلوم کی شکل میں جلانی گئی تھی۔ آج ہر دل پر مسرت اور ہر آنکھ خوشی سے پر فم ہے۔۔۔۔۔ اور کیوں نہ ہو، کہ مادر علمی دارالعلوم حقانیہ نے آج علم و عزم اور دعوت و عزیمت کا نصف صدی پر محیط سفر طے کر لیا ہے۔ ہم بارگاہ ایزدی میں سر بسود ہیں، جس نے خدمت دین مستین کا عظیم منصب اس ادارے اور اس کے لائق فرزندوں کو عطا کیا، جنہوں نے چار دانگ عالم میں تھیل کر وہ ناقابل فراموش خدمات سر انجام دیں، جس پر ملت اسلامیہ کو بجا طور پر فخر ہے۔ آج قاسم و محمود، اور سدھی و مدنی کی مبارک رحمتیں خوشی سے سرشار ہوئی کہ انہی فکر اور ان کا لگایا ہوا پلو آج تناور درخت بن چکا ہے۔ آج شیخ الحدیث حضرت مولانا عبدالحق مولانا عبدالغفور اور شیخ عبدالکظیم زرولوی وغیرم اکابرین کی روحوں کی مسرت اور خوشحالی کا دن ہے۔ کہ ان کے لگائے ہوئے شجر سایہ دار نے دین و ملت کی پاسبانی کے پچاس سال پورے کر لئے ہیں۔ آج روسی ٹینکوں کے پرچھے اڑا دینے والے مجاہد شہداء کی مقدس ارواح ایک دوسرے کو مبارکباد دے رہی ہوئی کہ اسی مادر علمی کی آغوش تربیت میں پل کر انہوں نے ان مقامات کبریٰ تک رسائی حاصل کی۔ آج دشمنان دین کے گھروں میں صف ماتم بھی ہوئی کہ ان کے ہر دام اور ہر حلقہ کو تھوڑنے والا دارالعلوم آئندہ نصف صدی میں بھی ان کا مقابلہ کرنے کیلئے پر نول رہا ہے۔ صد ہزار شکر و امتنان اس ذات کیلئے جس نے دارالعلوم حقانیہ کو یہ سعادت بخشی کہ اس نے ایک اہم سنگ میل عبور کیا اور نصف صدی سے ملک و ملت اور عالم اسلام کیلئے جو دینی و ملی قومی سیاسی سماجی اور معاشرتی خدمات انجام دیں۔ اس کی آج ایک دنیا معترف ہے۔ اس ہمت دارالعلوم حقانیہ کے پچاس سال مکمل ہونے کے ساتھ، بخاری شریف کی ایک منفرذ اور پر وقار تقریب سعید منقذ ہو رہی ہے۔ جس میں تقریباً ۵۰۰ فضلاء کرام کی دستار بندی کی جائیگی۔ اتنی بڑی تعداد میں فضلاء کرام کی دستار بندی پاکستان میں صرف دارالعلوم حقانیہ کا امتیاز اور مقام رہا ہے۔ آج دارالعلوم حقانیہ جس مقام اور جس حیثیت میں قائم ہے۔ اور ایک عالم کو رشد و ہدایت کی کرنوں سے منور کر رہا ہے۔ تو یہ سب کچھ سخت و اتفاق کی بات نہیں

ع۔۔۔۔۔ یہ نصف صدی کا قصہ ہے دوچار برس کی بات نہیں

اس گلشن کی تزئین و آرائش اور اس کی چمن بندی جس سے آج مسلمانان عالم کے دل و دماغ

معطر ہو رہے ہیں۔ اور اس چشمہ فیض و ہدایت سے تشنگان علوم نبویہ اپنی تشنگانی کا مداوا کرتے ہیں۔ میں اس کے بانی حضرت شیخ الحدیث مولانا عبدالحق نور اللہ مرقدہ کے خون بگر آہ ہائے سحری اور نالہ ہائے رسالہ کی شب و روز کی دعاؤں کی بدولت ہی اس وادی غیر ذی زرع کو سدا بہار و مہمانستان میں تبدیل کر دیا۔ آج اس مرکز علوم اسلامیہ سے جو کائنات میں فیض جاری ہے۔ یہ سب اس مبداء فیض ہی کی کرشمہ سازیاں اور مہربانیاں ہی تو ہیں۔ اور حضرت ایشخ کے اخلاص للہیت و تقویٰ الصبح نیت اور توکل علی اللہ یقین کامل اسلام کی ترویج دین کا جذبہ علم کی قدر قوم و ملک کی صحیح خطوط پر رہنمائی کا ولولہ ہی تو ہے، جس نے جہل و تیرگی کے صحراؤں میں بھٹکے ہوئے لوگوں کیلئے دارالعلوم حقانیہ جیسا ادارہ بنانے پر حضرت ایشخ کو آمادہ کیا جو کہ جوئے شیر لانے سے زیادہ مشکل کٹھن اور ناقابل یقین کارنامہ ہے۔ لیکن حضرت ایشخ کے جذب صادق اور مضبوط قوت ارادی نے یہ ثابت کر دیا۔ کہ صحراؤں میں بھی لالہ و گل کھل سکتے ہیں۔ سنگلاخ اور خشک بہاڑوں میں بھی علم کے چشمے بھوٹ سکتے ہیں۔

وان من الحجارة لما يتفجر منه الانهار وان منها لما يمشقق فيخرج منه الماء، اور حضرت ایشخ کی ایسی سہمی مشکور نے یہ ثابت کر دیا۔ کہ وسائل و ذرائع اور مادی اسباب کے فقدان کے باوجود یونیورسٹیاں اور انسٹیٹیوٹ قائم ہو سکتے ہیں۔ آج دارالعلوم حقانیہ بلا مبالغہ ایشیاء کا ایک عظیم اسلامک سنٹر بن چکا ہے۔ جسکے اثرات دنیا بھر میں دیکھے اور محسوس کئے جاسکتے ہیں۔

 گر فردوس بر روئے زمین است ہمین است و ہمین است و ہمین است
 اس منزل اور اس مقام و مقصد حاصل کرنے کیلئے حضرت ایشخ اور انکے مخلص رفقاء اور دارالعلوم کے معاونین و ساترہ و انتظامیہ نے جو سختیاں تکالیف اور قدم قدم کا ٹولوں کے دریا عبور کیے۔ وہ ایک طویل داستان ہے جس کی یہاں لکھنے کی نہ تو گنجائش ہے اور نہ موقعہ

دارالعلوم حقانیہ محل وقوع کے اعتبار سے اس تاریخی جگہ پر واقع ہے۔ جہاں پر سیدین شہیدین حضرت شاہ اسماعیل شہید و حضرت سید احمد شہید کے بہادر رفقاء سکھوں اور طاعوتی قوتوں کے خلاف صف آراء ہوئے تھے۔ اور یہاں پر ہی ان کا قیام رہا۔ اور ان کے خیمے نصب تھے۔ اور یہیں پر ان بے ہر و سامان مجاہدین نے ایک مضبوط قوت کے خلاف مورچہ منسبالا تھا۔ اور اس زمین پر مجاہدین کے پاک قدم ان کے پاک انفاس اور ان کے نعرہ ہائے تکبیر نے فضاء میں ایک نورانی کیفیت پیدا کر دی تھی۔

---ع۔۔۔۔۔ وہ سحر جس سے لرزتا ہے شبستان وجود ہوتی ہے بندہ مومن کی اذال سے پیدا
 الحمد للہ کہ آج ایسی جگہ قاتل اللہ اور قاتل الرسول کی صدائیں بلند ہو رہی ہیں۔ اور آج دارالعلوم حقانیہ کے فضلاء عصر حاضر کی تمام دین دشمن قوتوں اور اسلام بیزار طاقتوں حتیٰ کہ امریکہ اور روس سے منبر ازما ہیں اور امت مسلمہ کو اپنا بھولا ہوا سبق (جماد) یاد دلا رہے ہیں۔ اور دارالعلوم حقانیہ کی پچاس سالہ محنت آج طالبان کی شکل میں افغانستان میں نظام خلافت راشدہ کے علمبرداروں کی صورت میں ظاہر

ہو رہی ہے۔ اور تقریباً تین سو سال کے بعد کمرہ ارض کے ایک حصہ پر صحیح معنوں میں اسلامی خلافت کا آغاز ہو چکا ہے۔ اس کے ساتھ ساتھ دنیا بھر کی تحریکوں علمی و ادبی میدانوں جمادی اور عسکری محاذوں، سیاست کے کارزاروں صحافت کی وادیوں الفرض زندگی کے ہر شعبہ میں ان حقانین کا ڈنکا بج رہا ہے۔ یہ ان قدسی صفات شخصیات کے روحانی تصرفات اور توجہات کی برکت ہے۔ کہ جو فیض عام آج دارالعلوم حقانیہ کا تمام دنیا میں جاری و ساری ہے۔ ہم سب کی مادر علمی دارالعلوم دیوبند کے بعد شاید ہی یہ سعادت کسی دوسرے مدرسے یا ادارے کے حصے میں آیا ہو۔

درساگاہ علم و عرفان اور کتب فکر و دانش اور اس اہمیت ساز ادارے نے برصغیر پاک و ہند میں عموماً اور بالخصوص صوبہ سرحد و بلوچستان اور افغانستان میں ایسا ہی کردار کیا ہے۔ جیسا کہ کوئٹہ و پسرور و تاشقند و سمرقند بخارا اور دارالعلوم دیوبند ذوق العلماء و مقاہر العلوم اور اپنے وقت کے بڑے بڑے اداروں نے اپنے وقت میں ادا کیا۔

آج دنیا کے کسی بھی حصے میں چلے جائیں آپ کو حقانی فضلاء ہی ملیں گے۔ اور پاکستان میں سرحد و بلوچستان اور پھر افغانستان میں کسی بھی شہر یا قصبہ یا گاؤں کو آپ جائیں، تو وہاں پر حقانیہ کا ہی فاضل آپ کو ملے گا۔ جگہ جگہ اس ادارے (ام المدارس) کے فرزندوں نے علم و عرفان کی شمعیں فروزاں کی ہوئی ہیں۔ اور عظمت کدہ عالم کو چراغ مصطفوی سے روشن رکھنے میں مصروف ہیں۔ دارالعلوم حقانیہ کی ایک امتیازی خصوصیت یہ بھی ہے، جس پر پچاس سالہ عرصہ شاہد عدل ہے کہ دارالعلوم نے کبھی بھی کسی فرعی مسئلہ میں تعصب ظلو اور تشدد سے کام نہیں لیا۔ اور اس کے روحانی فرزند کبھی بھی کسی فرعی مسئلہ میں نہ الجھے۔ یہ سب کچھ حضرت ایشاح کی صحبت کا اثر تھا۔ اور اس کتب حشق کی کرامت تھی۔۔۔۔۔ ع۔۔۔۔۔ یہ فیضان نظر تھا یا کہ کتب کی کرامت تھی سکھانے کس نے اسماعیل کو آداب فرزند

یہی وجہ ہے کہ یہ ادارہ ہمیشہ مرکزی حیثیت کا حامل رہا ہے۔ اور ہر کسی کے لیے یہ ادارہ قابل قبول اور گویا ایک اتھارٹی ہے۔ ملک میں بڑی بڑی دینی و سیاسی تحریکات کامرکز و محور رہا ہے۔ دارالعلوم کے متعلق مفکر اسلام حضرت مفتی محمود صاحب رحمہ اللہ نے ایک موقع پر فرمایا تھا۔ کہ حقانیہ میرے لیے "میتات" کی حیثیت رکھتا ہے۔ اس کے سامنے سے میں بغیر یہاں رکے اور حضرت ایشاح سے ملے گزر جاؤں تو گویا میتات سے بغیر احرام سے گزرنے کے مترادف ہے۔ الفرض ان پچاس سالوں کا ریکارڈ اور اس کے شاندار ماضی اور اس کے عظیم الشان کارناموں اور عالم اسلام پر اس ادارے کے احسانات کا احصاء میرے اس ناقولن قلم اور کلک بے مایہ کے بس کی بات نہیں کیونکہ۔

۔۔۔۔۔ ع۔۔۔۔۔ مدرسے قلم میں ادیبوں کی آب و تاب نہیں

متاع دیدہ خوانا بے کے آیا ہوں

دارالعلوم حقانیہ کو مستقبل میں بہت سے چیلنجوں کا سامنا کرنا ہو گا۔ اور اس کے سامنے

بڑے بڑے اہداف اور مقاصد ہیں۔ اور ہمیں اس کے شاندار ماضی کے تناظر میں یہ توقع اور امید ہے کہ جتنے بھی سخت کھٹن اور مشکل امتحانات اس کو پیش آجائیں تو اپنی روایت کے مطابق اس سے نبرد آزما ہو گا۔

آج اگرچہ حضرت شیخ الحدیث نور اللہ مرقدہ اور ان کے قدسی صفات مخلصین ساتھی مثلاً خان اعلیٰ محمد زمان خشک، الحاج شیر افضل خان ہدرشی، مولانا سلطان محمود، حضرت صدر صاحب مولانا عبدالعلیم زرولوی، مولانا محمد علی صاحب، حضرت مولانا عبدالغفور صاحب، مولانا عبدالغنی صاحب، مولانا محمد ہاروت صاحب، الحاج سید نور بادشاہ صاحب، الحاج شیخ محمد یوسف صاحب، الحاج غلام محمد صاحب، الحاج رحمان الدین صاحب وغیرہم۔۔۔ اس دنیا میں موجود نہیں لیکن یقیناً ان کی بر سعادت ارواح خوش و خرم ہوں گی۔ کہ جو لوگ انہوں نے لگایا تھا، اور اس کے ساتھ انہوں نے جو محنت کی تھی۔ اب وہ ایک عظیم الشان شجرہ طیبہ کی شکل میں موجود ہے۔ گویا کشتی طیبہ اصلہ ثابت و فرعہ فی السماء۔ توتی اکلمہ کل حسین باذن ربہا (الآیہ) اور اس کے سائے عاطفت تھے ایک عالم محو ستراحت ہے۔ اس سال اس کے پچاس سال مکمل ہونے کو ہیں۔ اور حقیقت یہ ہے۔ کہ آج تک اس دارالعلوم نے محمد اللہ تنزل کی شکل تک نہیں دیکھی۔ اور روز افزوں ترقی کے منازل طے کرتا چلا آ رہا ہے۔ وذلک فضل اللہ یوتیہ من یشاء خداوند کریم کے حضور ہماری یہ دعا ہے کہ اللہ تعالیٰ اس کو مزید ترقیوں سے نوازے۔ اور جس اخلاص و ملتیت کی بناء پر اس کا سنگ تاسیس رکھا گیا تھا۔ وہی روح اور وہی جذبہ اس کے کارکنوں اور ارباب بست و کشاد میں جاری و ساری رہے اور ہم سب کی مادر علمی دارالعلوم حقانیہ کو ایسی ہزاروں لاکھوں صدیاں نصیب ہوں۔ تاکہ معمورہ ارض پر آفتاب ماستاب کی طرح اس کی کرنیں ضیاء پاشیاں کرتی رہیں۔ اور یہ چشمہ آب زلال تشنگان علوم دینیہ کی پیاس اور تشنگی بجھاتا رہے۔ اور یہ دہستان عظیم و حکمت حضور کی تعلیمات مقدسہ اور قال اللہ اور قال الرسول کی روح پرور صداؤں اور ایمان بظہریں زرموں سے گونجتا رہے اور یہ رشد و ہدایت اور حقانیت کی قدیل صبح قیامت تک نود پرستی رہے۔ محل نورہ کبشکوۃ فیہا مصباح اور دارالعلوم دیوبند کی طرح یہ تاریخی شہ پارہ تابہ علم و عمل کا گہوارا رہے۔ اور ہم جیسے گنہگار و بے مایہ تھی دامنوں اور بے بضاعتوں کو اس کے ادنیٰ ترین فدام میں شامل کرے اور اسی کی بناء پر ہماری عاقبت سنوارے (آمین)

تم سلامت رہو ہزار برس

ہر برس کے ہول دن پچاس ہزار

داستان حق سمیع (شریک دورہ حدیث)

لہ دعویٰ الحق